

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieln. y numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia budú drukawany; rukapisy nie zwiertajucca. Hroszy možna pasylać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szk-da mnie hetaho narodu... bo nie maje czaho jeści (słowy Chrystusa).

Nowy 1915 hod.

Proszły hod adyjszoŭ u minuŭszczyņu. Prajszoŭ jon jak siawiec kidajucy ŭ świetawuju rallu dabryja i blahija zierniaty, prajszoŭ, jak ciomnaja, hradowaja chmara niasucy ŭ nutre swajom małanki i hrymoty... prajszoŭ...

Ludzi s trywohaj i sumnaj dumkaj uhledajucca jamu ŭsled; — niekataryja kidajuc praklaćcia, — druhija-že ŭ harotnaj niemaczy s zamhlonymi zrenkami ni prawowiąć ni słowa, — trejcija adyszli ŭ wiecznaść u straszennych zmahańniach...

Hod proszły zapiszecca krywawaj stranicaj ŭ dziejach ũsiaświetnaj historyi — prynios jon wializarnuju wajnu, jakoj jaszczc świet nie baczyŭ z usimi jaje pošladami — znisztazeńniem wialikim; — czornyja chmary, zdaŭnych husta nawisszyje nad cełaj Eüropaj, żyhanuli raptam ahniom i piarunami — krywioj zalitasia ziarnielka, paczyrwanieło nieba ad hrozných pażaryszcz; zalitasia słaźmi ni adna siamajka... Kryŭda i niadola jak dzikaja paczwara raspaścierlasia pa cełych krajoch... i zastahnala ziarnia-maci ad tolki niszczaściaŭ...

Chto ŭ hetom winawaty — Boh razsudzić.

15 czerwienia 1914 h. ũpaŭ pad serbskimi strėlami arcykniaź i nastupnik Aüstryjackaho tronu Ferdynand. Zatra-

slasia ad hetaho ũsia palitycznaja Eüropa, zahamanili ũsie ab pryszłaj wajnie miź Aüstryjaj i Serbijaj. Ale raptam ũsie ũcichło, bydta i ni stałosia niczoha, ale heta była tolki cisza piered buraj. U hetaj ciszy iszła pierapiska miź Wiennaj i Berlinam z adnaho boku i miź Paryżam, Londonam, Pietrohradam z druhoha. Aż 10 lipnia nispadzieŭki dla ũsiech Aüstryja pasłała „ultimatum“ Serbiji, zadajucy aprycz wydaczy i ũkarannia tych, szto pryczynilisia da zabiŭstwa arcykniazia, jaszczc kantrola nad serbskimi ũłaściami ŭ prawadzeńniu hetaho sledztwa. Serbija 12 lipnia dała swoj atkaz ale na kantrolu ni zhadziłasia. Tahdy Aüstryja nizdawolenaja serbskim atkazam wyklikała swajho pasłannika z Belgradu i chutka abjawila wajnu Serbii. Pašla hetaho ũsie hasudarstwy paczali rychtawacca da wajny, ũsiudy zakipiela wajennaja haraczka, majuczaja pierajsci skora ŭ krywawuju bojniu, jakoj jak świet świetam jaszczc nikoli ni było...

19 lipnia Niemcy abjaŭlajuc wajnu Rasiei, pašla Francii i Belhii, Niemcu abjaŭlajuc wajnu Anhlia i za jeju Japonija, Pašla Aüstryja wyklikaje na wajnu Rasieju, siudy jaszczc ũmieszwajecc małenkaja Czarnahoryja, a pašla — Turcija... i paszli krywawujca barukańnia miź cełymi hasudarstwami... ũzo nie dziesiaci i nie sto tysiacznyja armii wystupajuc da bitwy, ale miljonnyja — miljony paszli na miljony — z adnaj metaj — zabić człałowieka — bliźniaho swajho...

Ale ci na hetom konczycca? Bo kali bolszaja czasc Eüropy ũplutałasia ŭ wajnu,

to astaŭszyjasia hasudarstwy ano piŭnujuć udatnaho mamentu, kab mahezy wystupić i biez małoha ryzyka zachapić jak najbolszy kusok ziemli. Da hetych hasudarstwaŭ należać: Rumynija, Italija i Baŭharyja. Hetyja hasudarstwy ad paczatku usiaŭwietnaj wajny kruciać to ŭ adzin to ŭ druhi bok, tarhujucca to z adnymi, to z druhimi — ale z usiaho widać, szto jany bolsz trymajuc za Niemcami i Aŭstryjaj, czymśia za Rasiejaj, Francijaj i Anblijaj. Takaja Rumynija prapuskala ŭ Turciju aruźże, choć wiedała, szto toje aruźże szle Niemiec i szto jano budzie skierawano na Rasieju. Jana ni chce, kab Rasieja zaniała *Bosforpratok*, wiaduczcy z Czornaho ŭ Siarodziumnaje mora, jana także baicca być abchoplenaj z usich bakoŭ praz Rasiejcaŭ. Italia-że prapuskala u Niamieczczyznu ũsie materiały i tawary, jakich pawedluh wajennaj ustanowy ni ũ prawie byłab prapuskać, jana jaszczecy cikujecca na Franciju, chozczuczcy ad jaje adniać niekataryja kolonii jak np. Tunis. A Baŭharyja nizdawolenaja tym, szto ad jaje adabrali czaśc zawjowanych praz jaje ad Turka ziemiaŭ, czakaje taje chwiliny, kali budzie mahezy adabrać ich ad Serbii i ad Hrecii, bo z Rumynijaj i z Turieczczynaj kaźuć ũzo naładziła. Prarakujuć, szto hasudarstwy hetyja ũplatuca ũ wajnu wielmi chutka.

Hetak wyhladajuć sprawy staroha hodu za hranicami naszaj staronki. A szto dziełosia ũnutry jaje? Piersz na piersz tyja ũsie nieszczascia jakija spatkali mnohija narody, spatkali także i narod biełaruski. Jaho syny tak samo paszli praliwać kroŭ baroniacy swajej staronki i nizawidnaho ũ joj pałażeńnia, pajszli kinuŭszy swaich najdaraźejszych — ci wiernucca jany, Boh adzin wiedaje. Ale tyja, katoryja astalisia źduć pomaczy. Staronka nasza Bielarus dziakawać Bohu ni zniszczana wajnoj tak, jak Polszcza abo Belhija, ale i ũ nas czutna skarha na niadolu—bo astalisia siemji biez raboczaj muzczynskaj siły, katorem trudna sprawicca z ciaźejszymi rabotami. Tut patrebna pomacz bratniaja, patrebna pasobnaja dałoń, padtrymliwajuczaja ũ niadoli swajho susieda, swajaka, surodzicza—i wielmi radasna było czuwać, szto braty naszy družynaj pamahajuć u raboci swaim abiazdolenym susiedziam. Pomaczy, Bratoczki, pomaczy czymbolsz! Ciapier koźny pawinien żyć tak, kab samomu prażywicca i druhomu pamahaczy—ni apuszczac ruk u bieznadziejnaści, bo bieznadziejnaść — heta śmierć dla pracy. Pawinny my ciapier združycca

jak nikali, niszczascia nichaj zluccać nas ũadno—pracujmo sami, niasiem pomacz druhim, bliźejszym i dalejszym. Uzniasiem jaszczecy myśli naszyja do Boha Najwyszniaho, kab uzhlanuŭ jon na ziemielku, krywioju zalituju i pasłaŭ spakoj i miłaśc.

Ryhor Kl—icz.

Prywitańnie Nowaho 1915 hodu.

Witaim ciabie, Nowy Hodzie!

Czym chata bohata prymaim;

U hory, ślazach, niawychodzie

Ad Boha ratunku czekaim.

Puściŭ kab na świet nowu siłu,

Kab ściorta aruźże, harmaty,

Szto honiac miljony ũ mahitu;

Biez času, zdaloku ad chaty.

Ujmi Ty płacz żonak i dziećak,

Szto ũ koźnaj mal chacie czuwacca,

Pazwol tym pachac swoj paletak,

Szto wyszli na pola zmahacca.

Ustanuć chaj miesty i wioski,

Szto ũ popiel wajna zamianita;

I strelic znoŭ ũ nieba dom boski,

Szto kula harmatnia raźbita.

I daj urażai na dziwa,

Bo kroŭju ślazmi ziemla klusta;

Chaj konczycca tam biada żywa,

Dzie z hoładu mruć ciapier husta.

Witaim Ciabie, Nowy Hodzie,

Nadzieju u Boha skladaim,

Szto miłaśc zahreje ũ narodzie

I praŭdu mo ũsie ahladaim.

Wohnik.

Treci hod.

Pierszaja katalickaja hazeta ũ Bielaruskaj mowie paczynaje treci hod życia.

U warunkach naszych pratrzymacca chajby i adzin hod heta ũzo szmat znaczyć. Czamu? Bo my na sampiersz chryścijananie - kataliki, a żywiom nia ũ siarednich wiakoch, kali ũsia Eŭropa ad asob karanawanych i da najbiadniejszaho narodu, choć na swoj sposab, ale była chryścijanskaj; my żywiom u wieku 20-ym, kali bliska koźyn chto

zharuszkau sabie na czornuju adzieżynu, a może jaszce przeczytaŭ sa dźwie kniżki, choć nia ũmiejućy i najkaraciejšaho katahizmu, dyk i nie znajuczy, szto takoje chryścijanskaja wiera, czaho jana wuczyć i czaho wymahaje, adnak liczyć sabie za honar pakpiwać z henaj wiery i pakazwacca pastupoćcam, szto ũ jaho znaczyć niawieruczym.

U hetkich warunkach katalickaj hazetaj może cikawicca tolki prosty narod, katory jaszce ni straciŭ wiery ũ Boha; ale toj narod nia prywyk jaszce da czytańnia, dyk i jon mała cikawicca hetym.

Dalej my—bielarusy, a bielarusy heta taki narod, szto z jaho robiać kaho choczuć, hledziaczy, jak kali i kamu wyhadniej. Kali naprykład bielarus-katalik chce dostać słuźbu, abo kupić ziarni dyk jamu kaźuć; „ty palak! nie lzia“, a kali bielarus - katalik chce wuczycia religii ũ takoj mowie, ũ jakoj haworyć paciary i słućhaje ũ kaściołach nawuki, dyk tady jamu kaźuć: „ty bieła-rus, dyk wuczysia religii pa rasiejsku“.

Dyk i bielaruskaja hazeta nia lohka szyrycca pamiź narodu, bo adny kaźuć; „Na szto jana patrebna heta chamskaja prostaja hazeta, lepsz nichaj muźyki wuczacca pa polsku“, a druhiya kaźuć, szto bielaruskaj literaturnaj mowaj heta jośe mowa rasiejskaja, dyk bielaruskaj mowy treba wyrakacca, dy ũsim wuczycia pa rasiejsku.

Woś i żywi ũ hetkich warunkach! Adnak-że mima ũsiaho henaho my żywiom i nawat raściom „Bielarus“ paczynaje żyć treci hod i szto raz jon dalej i szyrej razyehodziecca, szto raz bolšy lik ludziej im cikawiecca. Heta służyć pakazańniem, szto sprawa naszaja—heta sprawa waźnaja i razumnaja, bo inaksz daŭno razwieiŭby jaje wieciar, jak stałosia z inszymi, szto paczynali sieić nizdarowyja dumki praz swaje hazety, ale wieciar ich razwieiŭ, bo heta-ho byli i warty.

Sprawa nasza ũwiataja i daroha pa katoraj idziom jośe ũwiataja, bo naszaja daroha heta — Miłaść, miłaść najbolszaja da Boha Stwaryciela, Adkupiciela i Paświaciciela, miłaść da ũsiaho rodnaho: mowy, dobrych abyczajaŭ, pieknych pieśniaŭ i h. p. ũreście miłaść da ũsich ludziej, da naszych susiedziaŭ z katorymi chcym i staraimsia żyć u zhadzie i miłaści szanujuczy ich szlachotnyja prakanaŭnih i damahajuczysia, kab i jany szanawali naszy prakanaŭnia i adnosilisia da nas, jak i my da ich, sa sprawiedliwaścij z miłaścij, bo tolki pry su-

polnaj dobrej woli, pry paszanawańni prawou koźnaho narodu praz inszyja narody może być na ũwiecie zhoda i miłaść chryścijanskaja i ũsim budzie dobra żyć. Hetkaja nasza prahrama i daroha da mety adradžeńnia naszaj baćkaŭszczyzny „Bielarŭsi“ ũ duchu chryścijanskaj miłaści, katoraja dać nam lepszaju dolu, szczaśliwiejšaje życie. Hetkaj sprawie i Boh błaħasłaŭlaje, hetkaja sprawa i ludziam dobrej woli padabaicca, dyk i trywaje jana i szyrycca i wierym, szto i dalej budzie trywać i szyrycca i niaści bielarusam katalikom zdarowuju chryścijanskuju aświatu, budzić ich da hramadzianskaj pracy, dawac im dobryja rady, jak paprawić harotnaje życie i prydbać lepszaje byta- wańnie.

Da Was-że, miłyja braty, szto spahdaicia naszym dumkam i metam, źwiartajmsia s prośbaj pamahać nam u szyreńni hetych dumak, starajuczysia, kab „Bielarusa“ czytało jak najbolsz ludziej, bielarusau-katalikoŭ, kab dachodziŭ jon wa ũsie najmienszyja i najciemniejszyja kuty Maci—Bielarusi, kab usiudy nios paradu, paciechu, aświatu, kab usich wiou da lepszaho ũwiatlejšaho życia.

B. P.

Pieśnia Bielarusi.

*Boże, szto kaliś narody,
Na asobki padzialiŭ
I chacieŭ, kab lud zaŭsiody
Mowaj rodnaj hawaryŭ.*

*Ŭzłań-że na narod biazdolny
Bielaruski, szto k Tabie
Hołas cichi, padniawolny
U pakorkaj szle malbie.*

*Aświaci nasz rozum wieraj,
Lhi nadzieju ũ duszy ũli
I ahoń lubowi szceraj
Ŭ sercach zimnych zapali.*

*Daj kab ziarniatka prabudy
Zalaciela ũ koźny kut
Bielarusi, kab usiudy
Uzyszto — i tam, i tut.*

*Kab runieta, wyptywata,
Krasawata, nalito,*

*I, naśpieüşy, ũ tok nimata
Umatotu pryništ.*

*Pamaży nam, Boże miły,
Prabudzicca da żyćcia;
Udziali parady, siły,
Kab nia źbilisia s pućcia.*

*Dyk żywiź Ty i krasujsia
Nasza Maci — Biełaruś!
Da krajoŭ czużyh raŭnujsia,
Jści k sabie dziaciej prymuś!*

*Chaj biaruca da raboty
Dom narodny budawać
I bahaciacca u cnoty,
Kab pašla im Raj dastać.*

A. Ziaziula.

U swatach.

Wybraüşia adzin dziaciuk da bahataj, dy pieknaj panienki ũ swaty. Jak heta wiadziecca, ũziaŭ jon u wazok baryłku piwa, sa try butelki wodki, susieda za swata i jeduć.

— Ja, każe małady, tam praz nadta razchwalawacca nia budu swaim bahaćciem, ani czym; kali szto spytajuć dyk skažu, jak i jość, ale swatawa nichaj budzie recz usio dwać.

— Dobra, ja ũžo spraŭlusia—atkazaŭ swat.

Pryjechali, prywitalisia, pastawili na stoł barełku, tyja nanieśli raznych zakuśak, spiakli jajeczniu, nu i stali haścicca. Chilalisia butelki, zwienieli czarki i szklonki i stała maładaja pamalenku, jak toj kazaŭ, akzaminawać maładoha.

— Chaj mnie można budzie spytać, ci szmat pan maje ziemli? — skazała maładaja.

— Dźwie wałoki, panienaczka—atkazaŭ małady. A swat pad toje słowa:

— A tyż henych dźwioch wałok, szto pad lasam, dyk i nia liczysz?

— Szto ich tam liczyć, kali jany nie pachajuaca.

— A koniej-że szmat pan maisz? pytaje dalej panienka.

— Troje, panienaczka.

— A żerabiat zaletasznych, dyk ty i nia liczysz—paprzaŭlaje iznoŭ swat — niaboś na wiasnu śmieła można zaprahać u baranu!

— Czamu nie, zhadziüşia zdawolany małady.

— Nu, a wałoŭ, skolki soch?

— Dźwie, pokul szto.

— A na leta jaszczce dźwie możysz abwuczyć, maisz-że czatyroch tracia-koŭ—podtaknuŭ swat.

Hetak pierabrali ũsio i wa ũsim swat ni daŭ pudłu: sprawiüşia jak najlepsz i małady byŭ wielmi z jaho rad.

Nakancy małady każe: Usiaho, paniuchna, jość dowoli, ũsiaho Bohu dzia-kawać maju, tolki woś biada, szto na adno woka krychu nidawidžu.

A swat pad heta:

— A i druhim nie nadto, kab dobra baczyŭ, nima szto tut skrywacca.

— E, kali hetak, dyk jedźcia pany z Boham da chaty—skazała na heta panienka.

Pranciszak Krasoŭski.

Abraz stwareńnia.

Hłybokaja ciemnaść wady i ziemli razla-
hłasia ũ prastory.

Mhlawicy kluby apawili usio, jak pia-
lonka dziacinu —

A chmary tumaŭ czarniejszych ad
noczy biazhwiezdnej jak hory

Krutyja stajali nad mrocznej i sonnaj
ũ martwocie nizinaj...

Nia zbudżany lohkaŭo wietru swawol-
nym ihrywym padmucham

Zastyli ũ niamocie biaz ruchu prazry-
styja ũ czornaści chwali

Jak hrudzi niaboszczyka ũ zdychu ci-
choha niaŭznoszany rucham...

I czornyja sami — biazmiery ciemno ũ
sabee adliwali...

Tahdy to nad mrokami hetymi tresnuli
wysi prastory —

I Moc Najwyszejszaje siły nad sonnaj
imhłoj praniastasia —

I bryznuła jasnaść by z tysiaczy spale-
nych ũraz meteoraŭ¹⁾

Ziamla-moc Twaryciela ũczuüşy — by
list na asinie traślasia...

I „stańsia“ mahutnaje tworczaje słowo
razdałoś hrymotaj

Małankaju—recham niasłosia jano uszy-
roki biaz miery

I słonce pad dacham jaho razpaliosia
wiecznaj żarotaj

¹⁾ Meteor-heta taki kamień, katory nosicca u prastwory nad ziamloj, a kali papadzie jon u sferu ziamielnaho pryćiahańnia, dyk walicca z takoj szparkaścij, szto zaharaleca ad hetaho i najezaściej zharawaje zusim, a redka kali atstak-ki jako zwałwajucca na ziamlu. Ludzi dumajuć, szto heta duszy niachryszczanych dziaciej.

I strojnyja formy ziamli pryniaŭ mior-
twaj mhlawicy klub szery...
Życia moc dryżeła u koźnaj najmień-
szaj bylinky atomie
Życia moc u koźnym stwareńniu, szto
bytam moc Boża dzialila
Nad ũsim unasiŭsia Duch Boży—Pra-
mienny, a Jasny widomie
I ũ hrudzi ziamli maładoj uliwaŭ zatajon-
nuju siłu.

Toni.

Betlejka.

Zjawa 1-szaja.

*Na scenie rabinawa chata.
Pry stale siadziac dwoch wu-
czonych ũ Thory: Gamaliel i
Zakaj, prybrannyja ũ Tatesy i
Tefilimy. U chacie ciomnawata.
Na stale lazac zwiortki żydoŭ-
skaj Thory, na scianie wypisa-
no imia Bożaje — „Jahwe“.*

Zakaj (zwiertajuczysia da Gamaliela)
— Skaży-ż mnie, darahieŭki, kali heta
konczycca nasza dażydańnie, kali wiali-
ki Prawadyr prażanie praklataho Hera-
da i pawiadzie nas na padboj cełaho
światu, kab ũstawić nasze imie żydoŭ-
skaje, skaży, kali prydzie Messyas, tak
daŭna abicany?...

Gamaliel. I ja ab hetym ciapier
dumaŭ. Czytaŭ światoje Pisańnie ad
pierszych dzion swajho życia, ci raz
zahadywaŭ, szto Praroki kazali ab Mes-
syaszu, paliczyŭ litarki, pamierzyŭ słoŭ-
cy; adroksia jady i pićcia, son nia mieŭ
da mianie prystupu, uwieś świet abryd
horaj piercu, a mowy Panskaj dahetul
zrozumieć nie patrapiŭ, bo Jahonaja
mudraś nat wielmi hłybokaja! Hrudzi
sochli sa smahi, tużyŭsia ja, płakaŭ i
stahnaŭ, a niebo jakby nia czuło...

(sumna zwieszswaje hatawu)

Zakaj (padymajuczcy woczy ũ haru).
O wialiki Jehowa, Adonaj, Elohenul! Zir-
ni chutcej na ślaziny twajho ludu i
pryszli Abiecanaho!

(Abodwa pabożna składowa-
juć ruki i hłyboka zadumywa-
jucca. U hetym czaste chor za
scenaj paczynaje śpiewać cichu-
sińskim hołasam pieśniu:

Rasa z nieba apuścisia,
Z chmar chaj zojdzie sprawiedliwy;
I chutcej nam naradzisia,
Zbawicielu miłaściwy.

Zakaj (kali śpiewać pirastanuć). O
Rabboni, ciż Jehowa błahalnych malit-
waŭ nia czuje? Czamuż tady nie ad-
czynić nieba, kab spuściło rasu, wylilo
Sprawiedliwaho? Czamu nie zyszle wia-
likaho Sudździ, kab pakarać naszyja
kryŭdy?...

(Gamaliel jakby nia czuŭ).

Zakaj (jakby ũzywajuczcy samoha
Boha na sud). — Wialiki naszy hrachi,
heta praŭda, ale szmat bolszaja kara —
światoje miejsce zbecsili arły pluhawy-
ja, naczynia zbiazcześcili, a na kara-
leŭskim tronie razsiełasia hadzina, ũsiu-
dach czuwać mowu pahanskuju, kraj
ceły żnisztożany, zychary płaczuć z ho-
ładu, a niamaż kamu ich nakarmici...
Ale hora pahancam (stukaje kulakom u
stoł) Lamma rehszu goim weroznim!
Użo prychozić dzień pomsty!

(Gamaliel dalej dumaje)

Zakaj (hledziaczcy ũ dal, paczynaje
praroczym hołasam). I razwierniecca nie-
ba, a stul wyjdzie Messyas abicany i
kinucca na Jaho pahancy, ale Jon pie-
rawiernie najbolszaju siłu, dycham swa-
ich wusnaŭ kinie ab ziemi... i prah-
nie pahancaŭ z miejsca światoha, a zia-
mlu danuju Abrahamu, padzielić pami-
ży jahowych synoŭ... i nasypie hroszej
mnoha ũ kieszonki, napoŭnić żywaty
sałodkaj jadoj, nasy pacham wialikim
a woraham naszym kukisz pakaże!... i
paljecca z kamieńniaŭ miadok saładzieŭ-
ki, a małako papływie cełymi rekami...
na ziamli nieharanaj wyraście zboże, a
zierniaty buduć chajby nerki wałowy...
na winnych dziereŭcach wyraście bujny
winahrad, a wino razwiasielić harotnuju
duszku.

Gamaliel (jakby zbudżany sa snu)

— A ci wiedajesz, bratoczku, czym bo-
lej uhledajusia ja na nieszczaścia, kato-
ryja na nas spali, czym boleć dumaju
ab tym, szto napisali Praroki, tym bol-
szaj nadziejaj napaŭniajecca majo serce
i paczynaje dumać, szto użo prytkka wy-
poŭnić Boh swaje abiecanki...

Zakaj (uzdychajuczcy hłyboka). O wia-
liki Jehowa!

Gamaliel — Spali na nas wialiki-
je nieszczaścia, kara Bożaja ściabanuła
nas pa pleczech, hardyja hałoŭki pry-
hnuty, stalica karala Dawida pataptana
i zbeszczana, a na tronie zasieŭ Herad
pahanny... Usio heta ranić naszyja sercy
i napaŭniaje woczy krywawymi ślazina-
mi, ale ũ henym ucisku, baczu nasze
wyzwaleńnie, tutka zbywajucca praroc-
twy Jakuba...

(Hladzić cikawa na Zakaja,
katory ũ Thore szukaje praroc-

*wa Jakuba. Znajszoŭszy czy-
taje).*

Zakaj „I nie adymłué karaleŭskaho berła ad Judy... aż nia prydzie Toj, katory budzie pasłany, a Jaho budué czakali narody“...

Gamaliel — A ŭ tym to dzieła, szto ŭžo berła ad Judy adabrana i addadzie-
na Idumejczyku Herodul...

Zakaj (*hledziacz na Gamaliela*). O wialiki wuczyciel Rabanu! Twaja mowa sałodka, a ašwieczwaje mianie chajby šwietłašć z Ajaŭonu!

Gamaliel — Pamolimsia tady razam, kab Jahowa nia adciahiwaŭ naszaho wyzwaleńnia.

(Paczynajuc śpiewac „Adonaj“ albo inszuju malitwu.

Cikawašć.

Cikawašć heta jošć cnota, katoraja prynukaje czalaŭienka da paznawańnia koźnaj reczy, ŭ asobnašći nowaj z usich bakoŭ, kab nie pamylicca ŭ wydawańntu ab jej sudu.

Cikawašć wuczyć nas nia prymać pierszaj lepszaj reczy za dobruju, ale raniej abhledzić, jaje z usich bakoŭ, dy prakanacca dobra, jakoj jana jošć i za takuju tolki henu recz mieć.

Czalaŭiek cikawy nikoli nie astaniecca ciomnym, bo cikawašć prynukaje jaho ūsim zajmacca, ab usim raspytawacca, czytać, wuczycca. Kali hetki czalaŭiek maje dobryja zdolnašći i dawoli hroszaj, dachodzić jon da wialikaj wuczonašći. Bo wuczycca jon nie dzieła taŭo, kab tolki zdać jaki akzamien, dastać žadanuju papierku — šwiadoctwa. pošla — dobruju službu. Ale wuczycca jon koźnaj reczy szmat abszrynij, czym wymahajuć na akzaminach, dzieła taŭo, szto nawuka — heta wielmi cikaŭnaja recz, katoruju czym daŭžej razhladaisz, tym bolsz i ūsio szto raz nowych adkrywaisz u jej tajnic i skolki ŭ katoruju z ich nia ūhlyblajsia nikoli dna nie dastanis, bo nawuka kanea nie znaje, a pryroda maje miljony tajnic, katorych dahetul nawuka jaszcze nie adkryła. Woš cikawy czalaŭiek kapacca ŭ henaj przyrodzie i adkrywaje szto raz nowyja, dahetul niawiedamyja reczy, praz szto niasie karyšć hramadzianstwu, a sam sprawiedliwa zasłużywaje nazwańnie wuczonaŭo.

Jak niraz spaminałsia ŭžo, szto praŭdziwaja cnota lubić załatuju siare-

dzinku, a kali choć czutaczku zboeczyć, zaraz stajecca ŭžo nieczym brydkim, tak sama, a može i bolsz inszych cnot lubić henu siaredzinku — cnota cikawašći.

Prazmiernaja cikawašć robić czalaŭieka niamilym druhim, bo jon wielmi ŭžo ūprykraicca swaini raspytawańnia-
mi, a i samoha cikawaho czasta wywo-
dzić, jak kažuć, u pola. Bo hetki nie zdawoliŭszysia plerszaj paczutaj jakoj wiestkaj niasie jaje druhomu i pytaje, ci praŭda heta? A ludzi, jak toj kazaŭ, nia pryhaŭszy nia ūmiejuć żyć, dyk hetkamu cikawamu achwotna i htuć, a jon prymie hena za praŭdu i szyryć dalej, a ŭ kancy bywaje i jamu stydna, szto szyryŭ plotki.

Dzieła hetaho treba być cikawym u mieru, bo ūsio szto prazmieru — szkodzić.

A ŭ mieru cikawy czalaŭiek zaŭsiody szmat szto wiedaje i szmat czaho ūmieje i bliska na koźnaj reczy znaicca. Jon i doktor, i adwokat, i pisar, i hspadar i krawiec i insz. i insz. Zaŭsiody paradzić swajej biadzie i druhich (paratuje.

Cikawy ŭ mieru ašciarožna pryjma-
je koźnuju wiestku, złaszcza ab inszych, bo wiedaje jon, szto ludzi czasam czer-
niać kaho biez nijakusinkaj winy. Dyk
lepsz paznać abmoŭlanuju asobu i sa-
momu prakanacca, ci warty czaho hu-
tarki ab joj. I czasta pakazwaicca, szto
asoba, katoruju czarnili jošć kudy ūwia-
tlejszaj ad tych, szto na jaje hawaryli.
Adnym słowam razumnaja i ūmiernaja
cikawašć — heta cnota, katoraja ŭ wiel-
mi szmat reczach niasie czalaŭieku wia-
likuju prysłnhu. Dzieła hetaho i treba
koźnamu staracca mieć hetu cnotu, ale
tolki cnotu, bo treba zaŭsiody pomnić,
szto jak tolki hetaho budzie praz mieru,
dyk ŭžo heta nia cnota, a nieszto bryd-
koje. Dyk mocna treba šcierahzysia
kab ni zbaczyć z załatoj siaredziny.

Praciŭnieaj cnoty cikawašći jošć
nidbajtašć, katoraja robić, szto czala-
ŭiek zusim nieczym nia cikawicca, ab
nieczym niczoha nia chce wiedać i ni-
czoha nie staraicca. Hetki czalaŭiek
zaŭsiody bładzić u ciamnie, niczoha nia
wiedaje, ani ūmieje, ani jon chce wie-
dać. Hetki czalaŭiek ni ŭ czym ni pa-
trapić pamahczy sabie, ani inszym. Ta-
koha ūsie niasumlennyja i chitryja na
koźnym kroku buduć aszukawać, a jon
nawat hetaho nie ūbacze inszy raz. Ad-
nym słowam jak razumnaja cikawašć
jošć wialikaj pryjacielkaj i dabradziej-
kaj czalaŭieka, tak jaje przeciwnica, ni-

dbajlaść—heta wialikaje niszczacie, nawodziuczaje biaz liku szmat rozných bied na czalawieka i wychodzić, szto jak ab henu cnotu treba szczyra staracca, tak samo nidbajlaści treba wyścierahacca, jaje zmahać, tak skažu, vyhaniać z naszaj chaty.

Świataja Marcijanna Dzia-wica Muczanicca.

Świataja Marcijanna żyła ũ Afryce za czasou praśledawańnia chryścijanau praz rymskich carou Dyoklecjana i Maksymiljana, znaczyć u paczatku 4-ho wieku. Rodam była z Maurytanii z bahatych baćkou.

Dastała starannaje wychawańnie a pry tym była pieknaja z twaru. Ad najmałodszych hadou zaniałasia bohādumstwam i achwiarawała swaje dziawoctwo na chwału Panu Jezusu.

Z metaj lepsz padabacca Bohu zusim adsunulasia ad świetu i wiała żyćcio ũ madlitwie, pracy i miłasernych uczynkach.

Kab być dalej ad swajakou, znosiny z katorymi pieraszkadźajuć zajmacca nabazenstwam Marcijanna pieraniasłasia ũ Cezareju i stała żyć u asobnym damku za miestam.

Raz iduczy wulicaj Cezarei ũbaczyła szmat narodu, a padyszoušy bliżej prakanałasia, szto heta pahancy addajuć cześć bałwanu Dyjany. Dyk padyszła i papchnušy bałwana pawaliła jaho i razbiušia jon na kuski. Tady pahancy z złościj kinulisia na światuju dziawicu i tak zbili jaje, szto czuć żywuju zaciahnuli da sudździ i askarzyli tam za zniewahu bożyszczca. Marcijanna skazała, szto joś chryścijankaj, szto cześć, jakuju pahanie addajuć bałwanam należycca tolki Jezusu Chrystusu. Bohu praūdźiwamu, dy namaŭlała sudździu i usich wyraczysia bładaŭ pahańskich i ũwieryc u Chrystusa. Sudździa razhniewany hetym asudźiŭ Marcijannu na zjed źwiarou, a pierad tym zahadaŭ bić jaje pa twary, szto na tymże miejscu i było зробlano, a pašla zahadaŭ zawiacei jaje ũ razpusny dom, kab była znieważana jaje dziawoczaja czystaść praz pjnych gladyjatarau, heta joś takich ludziej, szto dziela zabawy panou wychodzili ũ amfiteatrach na boj z dzikimi źwierami. Ale nie dapuściŭ, Chrystus da hetakaj zniewahi swajej miłownicy i kólki razou chto da jaje padychodźiŭ zašiody pa-

jaŭlausia cudowny mur, katory abharađywaŭ muczanicu tak, szto da jaje nia možna było prystupicca.

Dyk nie dakanašy swajho sudździa zahadu wywiaści Marcijannu na plac amfiteatru i puścić na jaje hałodnaho lwa. Leŭ kinušia z strasznym rykam, a kali pryskoczyŭ da muczanicy — zatorymausia i adyszoušy loh spakojna na ziemi. Narod zlitawausia nad muczanicaj i staŭ damahacca, kab darawać jej żyćcio, ale żydy, katorych tam było szmat, spraciwilisia hetamu. Dyk puścili na Marcijannu razdražnianaho byka, katory skoczyšy prabiŭ jej rahami hrudzi, tak szto muczanica zlitasia krywioj i pawaliłasia czuć żywaja. Tady zaniašli jaje da adnaho bliskaho domu i zawiazašy ranu iznoŭ tyki prywiali ũ amfiteatr, dzie prywiazali da słupa, bo sama stajać nie mała.

Tut Marcijanna padniała woczy ũ haru i ũ zachwyceńni uskliknuła: „Widzu, Ciabie Panie, idu da Ciabie, pryjmi duszu słuźebnicy Twajej o Jezu moej, katory byŭ sa mnoj u turmie i zachawaŭ maju czystaść“.

U hety czas puścili na jaje dzikoha źwiara lamparta, katory skoczyŭ na Marcijannu i razarwašy cieła ũ kuski wyzwaliŭ duszu kab iszła da nieba, atrymać zasłužanuju karonu.

Z żyćcia światoj Marcijanny maim wuczycca, jak treba zašiody dbać ab chwału Božuju i nikoli samawolna ni narażać na stratu cnotaŭ, zlaszcza czystaści, dyk Boh daś nam dawoli laški, kab uscierahczy jaje i tam, dzie pania-woli budzie wystaŭlana na probu.

Piszuc da nas.

M. Kluszczany Wilen. hub. Świencianskaho pawietu. Aposznimi czasami kala nas zawiłisia zladziei. Jeszeze pad kaniec kastyrycznika 1914 h. ũ adnaho biednaho haspadara ũkrali apaszniaju adziežu dyj 50 rublou, szto byŭ sabrašy na arendu. I paławili henych zlydniaŭ, dy j chacie-li pasadzić u turmu, ale na biadu ũ nas narod taki, szto kali chto pamirnušia, dyk jaho jaszczce padapehnuć, kab jon i sašiom pawaliusia. Woś i tut tak i zrabili. Zlydni wiedama nie paszkadawali na „szmarawidła“ a jak padmazali, dyk i wyszlo, szto nima dakazacielstwa ich winou-naści, bo świadki ũsie pakazali tak, jak chaciełosia zladziejam.

Dyk niejaka wielmi sumna i padumać, szto ludzi hetak samachoć u piekla lezuć za niejkuju lyžku jajeczni, ci za rubla baroniać ad sprawidliwaj kary, taho chto siahońnia skrydźiŭ ich susieda, a zaŭtra moze skrydźić ich samych.

Czyt. „Bielarusa“.

Szczyraje dziakuj! Biahu dumkaj da miłaho „Bielarusa“ i niasu jaho ũsim supracounikam

szygraje dziakuj za ich sumlennuju pracu dzieła padnięcia aświety miż bielaruskim narodom. Tulusia ūsim sercam i duszaj da pierszaj jady naj bielaruska-katalickaj hazety—pachodni praŭdy, pańiechi, aświety. Heta pierszy orhan u naszaj mowie, katory z Boham wiazdie narod da lepszej doli, da jaśniejszaj buduczyny. Idzie jon u koźny kut Bielarusi—Maci i ū czużyja staronki, dzie dola ci niadola zahnała synoŭ Bielarusi i tam jon prypaminaje im ab ich bačkaŭszczyńnie, ū rodnej ich mowie raskazwaje, szto ū henaj bačkaŭszczyńnie i szto pa ūsim świeci dziecca. Prypaminaje jon synom Bielarusi ab pawinnaści lubić swaju bačkaŭszczyńnu i rodnuju mowu.

Usio toje u czym bielaruskaja dusza patrabuje, zadaje i szukaje parady, aświety, znachodzie jana ū rodnym miłym przyjacielu, „Bielarusie“.

Daczakalisia, Bohu dziakuj, taho, czaho ūžo wielmi daŭno było nam treba, dyk cieszymyśia z hetaho i žadaim jamu żyć biaz kanca i razwiwacca i raści dy mieć jak najbolsz czytaroŭ, kab nia było nidzie bielaruskaj katalickaj chaty, dzieby nie czytali hetaj rodnaj hazety, kab usia Maci—Bielarusz zlučyżiasia pad pieknym okliczom miłaści, katoruju Bielarus uziaŭ sobie za prahramu, kab usie iduczy hetaj pieknaj darohaj znaszli sobie lepszaju dolu na ziarni i wysłużyli wiecznaje szańście ū niebie. Dyk żywi razwiwajusia i szyrysia miły „Bielarus“ a Boh nichaj blaħasławlaje twajej pracy.

Syn Bielarusi I. M—ik.

Rżeu Ćwierskoj hub.

List z wajny.

Užo treci miesiac haruju ja tut na hetaj straszennaj wajnie, a mnie zdajecca, szto praszło ūžo niwiadoma kolki hadoŭ hetaj kary. Bo żaj na rod ludzki. Oj, nima takich sloŭ, kab imi možna było wykazać usio akrapienstwa wajny! Padumać tolki, dyk walasy dubam na haławie stanowiacca. A szto tut bacyżca, szto pierażywaicca? Boże ściaraży! Siadzisz czalawiek u akopie, a nad taboj biaz konca hrymić, a szrapneli z treskam razrywajucca i biada, kali papaduca bliska ludzi; adnamu adarwie nahu, druho-mu abiedzwić, treciamu ruku, czaćwierتامu bok wyniasie, a piatamu i haławu zniase.

A krywi |krywi, Boże moj miły! Jak hlaniśz na jaje, dyk woś zdajecca i widzisz jak ad jaje idzieć u nieba žalba na tych, szto hetaj wajny chacieli, da jaje dziesiątkami hadoŭ hatowilisia i na tych usich, szto buduczy łasy na czużoje nia pomniaczy na przykazanić boskaje „miłuj bliźniaho, jak siebie“ stalisia pryczynaj hetaj wajny, hetaho najbolszaho ū świecie niszczańcia. Jak hlau padniadźszy woczy ū nieba, dyk zdajecca i bacz u Ruku Bożaju, szto pisze przyhawor na wiecznaje piekła na nisprawiedliwaho cara niameczczynny, szto ni maje liłaści nad miljonami ludzi, katoryja ūmirajuć. abo robiacca kalekami na wyklikanaj im wajnie...

Ale ja ūžo przywyk hladzieć na hetkija reczy, dyk nia robiac jany na mnie wielkaho ūrażeńia, tak jak byto s pierszych razoŭ.

Ciapier-że czalawiek niejaka adziarwianieŭ, dyk bliska szto i nie adczuwaisz niczoha. Tolki tak i czakańsz, kali-ż ū kaney i mnie papadzie. Ci nam szencić, ci nie dyk niejaka ni biare radaść, ani strach, a najbolszaja radaść to jak dastanis list ad siamji. Tady dyk jak-by zo snu prabudziśsia i woś zdajecca palacieŭby da swaich razcaławajuby ūsiech i żyŭby z imi dobra, dobra, biz najmienszaj swarki. Tady

dyk tak zachoczycyca, kab skarej konczyłasia wajna, szto zdajecca niwiadoma szto zrabiŭby, piaruny przywajuby, kab zabili winawajcaŭ wajny, dy zdruzhatali ūsie ich ciażkija i lohkija hartaty, kab nia było czym hubić niezłym niawinnych ludziej. Ale szto-ż kali Boh ciarpliwy i pazwalaje ludziam; rabi, szto chocysz, a Ja tabie zapłaczu, jak zasłużyśz, a nam choczyca kab woś tak na miejscu karaŭby winawatych, złaszcza ū hetkaj wialikaj sprawie.

Anton Stratok.

Kaścielnyja wiedamaści.

Pieramieny ū duchawienstwie.

Z woli J. E. ks. Administratora pamiz duchawienstwam dyecezii Wilenskaj stalisia woś hetkija pieramieny: Ks. Jan Kuzminski z Dauhaŭ nazn. ū Naczu, ks. Jazep Balczunias z Naczy ū Żyżmory, ks. Jazep Aŭhun z Żyżmoraŭ u Czabiszki, ks. Fel. Żyntel z Czabiszak u Duśmiany, ks. Antoni Nienieŭski z Duśmianaŭ u Pastawy, ks. Jazep Kraŭjalis z Pastawaŭ u Užuhości, ks. Jazep Mironas z Užuhościa ū Olkieniki. ks. W. Mironas z Olkienikaŭ u Daŭhi, ks. T. Pryszmont na wik. ū Żaładak, ks. Jazep Malinoŭski na wik. ū Soły.

Diligemus alterutrum!

(Mitujma adzin druho!)

Papież Benedykt XV za klicz swajej pracy na Stalicy Apostalskaj wybraŭ hetyja słowy św. Jana Ewanelisty: „Miłujma adzin druho!“. Z hetaho pakazwaicca, szto Papież Benedykt — heta wialiki świetacz u Kaściele Chrystuskatory dobra adczuŭszy patrebu ciapie, rasnych dzion kliczam swaim pastawiŭ wielmi zbaŭlennuju radu św. Jana apostala—miławacca.

I ūzapraŭdu jak-że nipamierna zwialiczyłasia by niszczańcie, paniesianaje narodom (Belhijcami, Palakami i insz.) praz ciapieraszniju wajnu, kalib ludzi nie znali i nie spaŭniali henaj światoj rady: diligemus alterutrum?

Śmierć ksiandza.

10-ho śnieźnia 1914 h. pamior u Wilni ks. K. Stankiewicz, b. dziekan z Kobrynia. Ś. p. ks. Stankiewicz radziŭsia kala Maryjampola Suw. hub. i ū henym że miasteczku wuczysia. U seminaryju duchoŭnuju ū Wilni ūstupiŭ u 1857 h. Na ksiandza wyświanciŭsia 22 śnieźnia 1861 hodu. Byŭ 2 hady wikarym u Swiry, pośla pa niekolki hadoŭ pro-

baszczam u Alkowiczach, Jeżu, Dubinkach, Kundzinie i ũreście ad 1889 da 1910 h. byŭ probaszczam i dziekanam u Kobryniu.

Aposznija hady prawioŭ u Wilni pry kaściolku św. Bartłameja.

Nichaj adpaczywaje ũ spakoi!

Starannie ab kaplicu,

Zahad Wilenskaho Tawarystwa aratajskich kolonijaŭ dla małaletnich prastupnikaŭ Źwiarnuŭsia da Wilenskaho gubernataru z prošbaj ab pazwaleńni na ustrojstwa ũ kolonii ũ Wilucianach chatniaj kaplicy katalickaj z pastajannym aŭtaram.

Szto czuwać?

Wilnia. Nabor rekrutaŭ. Wilenski gubernatar wydaŭ woŭ hetkaje abjaŭleńnie: Dziela taho, szto pastanoŭlano brać rekrutaŭ 1915 h. paczynajucy ad 15 studnia, padajecca da wiedama ũsich woŭ jakoje wyjaŭnieńnie z rasparadźeńnia ministra ũnutranych spraŭ:

1) Paznawańnie wieku z wyhledu, prawierka spiskaŭ, paradkawańnie ich, sastaŭlańnie dabawaczych i pryznawańnie lhot pawinny być zakonczany da 15 studnia 1915 h.

2) Prošby ab atstroczi dla skanczeńnia nawuki i ab adbywańniu wajennaj pawinnaści wolnaprydzialajuczymsia i t. p... prymać da 15 studnia 1915 h.

3) Aposzni termin przywu dla m. Wilni i ũsich pawietauŭ huberni naznaczyć na 22 lutaho 1915 h.

4) Źarabkoŭ nie ciahnuć.

5) Pry nabory pryniać usich biazlhotnych i lhotnikaŭ 4-ho, 3-ho i 2-ho razradu, a Źydoŭ i lhotnikaŭ 1-ho razradu.

6) Ni dawać atstroczak dziela uparadkawańnia haspadarki, ani dziela ũstupleńnia ũ duchoŭny stan.

7) Pazwolić prystaŭlać dakazy prawa na lhoty po siamiejnych warunkach, atstroczak i wykasawańnie da času pakul koncycyca nabor z taho pawietu.

8) Z liku majuczycy ustupić wolnaprydzialajuczymsia ũ 1915 h. pryniać pry aħulnym nabory tych, chto nie nachodzicca ũ szkole.

9) Na Wilniu i ũsie pawiety wil. hub. termin zboru na zborny punkt oznaczyć na 24 lutaho 1915 h.

10) Usich zdatnych na nistrabajuwu słuźbu pryniać, nia hledziaczy, skolki ich budzie.

Wyjezd. U Wilni prabywało ũsio huberskaje naczalstwo m. Suwałak. Hetymi dniami wyjechało jano iznoŭ u Suwałki. z hetaho widać, szto pawarotu niemcaŭ u Suwalszczynu uźo nie spadziwajucca.

Minsk. Dziŭnyja reczy zdarajucca czasami u hetym mieści. Woŭ napryklad chtokoleczy wuczyccca sabie ũ himnazii, chodźić da kaścioła, spawiadaicca i pryjmaje Komuniju z ruk katalickaho ksiandza, usie rasiejcy liczuć jaho „palakom“, sam siabie jon uwaźaje za bielarusakatalika, aź praz niekolki hadoŭ, kali uźo jakoha paŭhođu tolki astajecca da kanczatku nawuki raptam tłumaczac jamu, szto jon—rasiejec i prawasłaŭny, i kaźuć wuczyccca wiery prawasłaŭnaj a ksiandza, szto dahetul z wiedama szkolnaho naczalstwa wuczyŭ hetaho chłapca wiery katalickaj, spawiadaŭ jaho praz niekolki hod. i t. d. ciahnuć pad sud za „sowierszenije treb nad licom, zawiedomo prawosłaŭnym“. Hetak bylo nidaŭna z kapelanam minskaj himnazii ks. W. Maźanowiczam. Jak staŭ-že jon na sudzie, dy wytłumaczyŭ sprawu, dyk prakuror atkazaŭsia abwiniać, a sud adkazaŭsia sudić; adnak „dzieło“ paszło ũ palatu i tolki taja kali i znoŭ ks. Maźanowicz rastłumaczyŭ praŭdu, skasawala tyki „sprawu“.

Babrujsk Minsk. hub. 5 lutaho hataho hodu adbudzicca tut zbirańnie achwiar na padmohu Polšczy.

Barysau. Minsk. hub. Borysauŭski ziemski kamitet arhanizuje pakazywańnie abrazoŭ, z czaho dochod budzie abwierniany na padmohu Polšczy. Hroszy buduć pierasłany praz usierasiejski sajuz miestaŭ.

Pinsk. S pryczyny spsućcia maszyny zrabiuŭsia paźar u tutejszaj zapalacznaj fabryce „Progres-Wulkan“ naleźaczaj da Helperyna. Szkody stałosia na 2000 rb.

Pietrograd. Wice-predsiedaciel kancelaryi da przyjmańnia prošbauŭ Lubimaŭ naznaczany pamocnikam Warszaŭskaho jenarał-hubernataru ũ sprawach hraźdanskaj administraciji.

Śmierć wice-ministra. 29 śnieźnia 1914 h. pamiar wice-minister handlu, Han.

Warszawa. Wielmi zdarazeli tut reczy sztodziennaj patreby: chleb, sol, karasina i t. d. Aposznimi dniami lahezej moźna bylo dostać krymskich jablykaŭ, winahradu i innych zbytkoŭnych reczaŭ, czym czahoŭ kanieczna potrebnaho.

U Warszawu pryjechało 5 furmanak, uciokszycy ad niemcaŭ, katoryja byli ich prymusiŭszy pierawozić ichnyja reczy Raskazwajuc henyja ludzi, szto niemcy „jak widać pryhataŭlajucca na

adwarot. Wywoziać ranianych z czasowych szpitalaŭ pa wioskach i miasteczkach, zaniatych imi. Tabary ich z akolic Kutna, Łowicza, Sochaczewa Źo wypraŭlanyja u Włocławek, Nieszawu i Aleksandrowa. Da pierawozki pazabirano Źsie furmanki sielan i z dwaroŭ, dzie tolki jakaja była. Hetyja piać furmanak, karystajucy z hustoj imhły adłuczylisia ad tabaru i schwalisia Ź kustoch, a poŹła niejako udalasia im i zusim uciaczy.

WAJNA.

U Polsczy.

Tut wajna ciapier maje bliska szto taki samy charakter, jaki i na francuskim froncie.

Jak i tam praciŭnyja armii siadziać tut u akopach i hetak trywaje pałaźenie biez waźniejszych pieramien celymi tydniami, a moźe trywać nawet i miesiacami, bo kab wyhnać praciŭnika z akopu, dyk treba albo z wierchu kinuć na jaho bombu abo padkapacca pad spod, dy wyrwać u pawietra; Kidaŭnie bombaŭ wymahaje abo kab prycikacca blizka da henych akopaŭ, abo uzłacieć nad imi Ź pawietra, a heta redka Źdajacca, bo i praciŭniki majuć woczy. Padkopawacca-ź wielmi trudna i szmat treba czasu.

Dyk tolki tyja addziely, szto pamknucca iŹci dalej papadajuć pad ahoŭ i bywajuć razbity, abo zabrany Ź niawolu.

Niemcam choczycca iŹci usio dalej, zabirać miesta za miestam i choć raz uziać Warszawu, ale rasejcy ni Źpiać i dzie tolki hetyja łasuny pamknucca pasunuć haławu, siakuć jaje mieczami i absypajuć bobam z kulametaŭ. Ale kab moźna było za jaki dzieŭ — druhi wykuryć prusakoŭ zusim z Polsczy, na heta nie zajmaicca.

U Haliczynie.

U Źschodnich pierawałach Karpackich hor wojska rasejskaje pasuwaicca napierad nie zwaźajucy na trudnaŹ wajny Ź horach zimoj. Pad PrzemyŹlam biez pieramieny.

U Turcii.

Bitwa pad Sarykamyszam zakonczyłasia tym, szto rasejcy zabrali Ź niawolu cely 9 korpus z jenerałami, afice-

rami i aruźzem dy z usim sztabam 9-ho korpusu tureckaho. Maszyna prywiazła Ź Tyflis 230 tureckich aficeraŭ—niawolnikaŭ, miź katorymi 14 aficeraŭ jeneralnaho sztabu, czatyroch jenerał — majoraŭ i adzin jenerał - adjutant. Wielmi szmat uciarpieli pry hetym i inszyja korpusy, tak, szto razbita celaja armija.

29 Źnieźnia iznoŭ rasejcy zabrali Ź niawolu cely 29 polk turecki z 11 aficerami, 3 doktary i 1500 sałdataŭ, aprocz taho raźbity bataljon 52 pałka, pry czym astatki jaho Ź liku 250 sałdataŭ z adnym aficeram zdalisia Ź niawolu.

Biarucy adnu haru Ź Turcii wojska rasejskaje zachapilo turecki aboz z zapasam nabojaŭ harmatnich i da strelbaŭ.

U Persii.

Tureckaje wojska Źzyjszo na Persidzkuju ziamlu, a rasejcy pierajmajućy turkaŭ zrabili toje-ź; hetak i czaŹ Persii akazałasia Ź wajnie.

Na zachodnim froncie.

Tut szczaŹcie pierachilaicca szto raz bolej na staranu armii sajuznikaŭ, katoryja pasuwajuca Źsio napierad, adbirajucy nikatoryja miesty i wypirajucy niemcaŭ z ich umacawanych akopaŭ.

Francuskija wietraloty czasta Źmieła kidajuć bomby na niemieckija hangary, dzie robiacca maszyny da lataŭnia abo na inszyja waźnyja punkty, jak napr. na niemieckuju krepasć Metz.

Miź Anhlizaj i Amerykaj.

było wyszaŹszy nidarazumleŭnie s pryczyny, szto Anhlija zatrymoŭwała amerykanskija karabli wiozszyja wajenuju kantrabandu dla niemieczyny, ale heta zakonczyłasia zhadna.

Italija i Rumynija.

Hetyja abodwa karaleŹstwy usio hatowiaicca i hatowiaicca, dy Źžo zdajacca bliski toj dzieŭ, szto tyki i wystupiać wajawać.

A da kaho pryłuczacca, na kaho pojduć? Najbolszaje praŹdapadabienstwo joŹ, szto abodwa uderać na Austryju, bo i Italija i Rumynija majuć pad AŹstryjaj swajho narodu, katory chacie lib pryłuczyc da siabie, ale my żywiom u czasie kali dziejucca roznyja niespadziewanki, dyk chto wiedaje ci czasam i z hetym ni staniecca sztoŹ padobnaje.

Italija zaniała albaŭskaje miesta Walonu, a AŹstryja proti hetaho pratestu-

je, dyk heta moŭe pasłużyć pryczynaj da chutczyszahoh wystupleńnia Italii proci Austryi.

Wymiana niawolnikau.

Papieŭ Benedykt XV staraŭsia pierad wajujućymi hasudarstwami, kab zhadzilisia wymieniacca wajennymi niawolnikami, katoryja niazdolny nasić aruŭŭe. Na heta ŭžo zhadzilisia Rasieja, Francija, Anhlija, Niamieczyna, Aŭstro-Wenhryja, Turcija i Serbija. Wymiana heta adbudziacca ŭ Szwajcarskim mieści Zeniewie (Genewa).

Wiestki z zahranicy.

Ziamlatrasieńnie u Italii.

Z Rymu telehrafujuć, szto 1 ho studnia, a 8 aj hadzinie rana ŭ Rymie czuwać byŭ padziemny huk praz 20 sekund Strasanułasia ziamla i zrabilisia szkody histarycznym pamiatkam. U ludziach achwiar nia było.

Za Rymam - ŭe zlaszcza ŭ Akwilli ziamlatrasieńnie parabiło wialikija szkody z achwiarami ŭ ludziach Najbolsz uciarpieŭ okruh Awezano. Miasto Awezano bliska zusim zniszczyłasia. Z narodu astałasia pry żyćciu tolki kala tysiaczy i tyja najbolsz ranianyja. U mieści Sora razwaliłasia szmat damoŭ i zabito szmat ludzi.

U Isola del Liri z pad razwalanych damoŭ wydabyli 10 trupoŭ i 150 asob pakalczanych.

U Willaladŭe zabito 20 asob. Miasto Frattura bliska zusim razwaliłasia.

Pawodka ŭ Londonie.

Z pryczyny daŭdzoŭ padniałasia wada ŭ race Tamizie i wylilasia tak, szto zaliła ŭsie dzie niŭejszyja miejsy ŭ akolicach Londonu. U nikatorych miejskach wada padniałasia aŭ da druhohajataŭa.

Szmat budynkoŭ kala raki stajali adluczanyimi ad inszych damoŭ, z katorymi možna było znosicca tolki łodkami.

Spatkańnie karaloŭ.

Jak piszuć hazety Danii ŭ skoraści majuć zjehacca na rumunskaj ziamli karali Rumynski i Baŭharski. Nidaŭna adbyŭsia padobny zjezd karaloŭ Szweccii, Norwehii, Danii. Na henym zjeŭdzie karali zha-

warywalisia, jak najbepsz zachawacca praz uwieś czas wajny. Skandzinaŭskija karali mabyć zmwilisia da wajny nie pryłuczacca. Zjezd-ŭe karaloŭ Rumynskahoh i Baŭharskahoh hetak sama maje charakter palityczny i maje zabezpeczyć Rumynii hranicŭ ad Baŭharyi, kali Rumynija wystupić proci Austryi.

Adstauka hr. Berchtolda.

Z Wienny danosiac, szto Aŭstra Wenherski ministra zahranicznych spraŭ hr. Berchtold padaŭsia ŭ adstauku, a na jahoh miejsce naznaczany Wenherski ministra baron Stefan Burian.

Usiaczyna.

Z pryczyny skasawańnia manapolau.

Rada ministraŭ pryniala projekt ministra finansoŭ ab asyhnowańniu 1 miljon 900 tysiacz rubloŭ na padmohu roznym asobam, szto stracili službu z pryczyny skasawańnia kazionnaj pradaŭy wodki.

Kabiety u niamieckim wojsku.

U wojsku niamieckim, szto wajuje ŭ Polsczy jośe szmat kabiet. adzietych pa mužczynsku. U Strykowie na 200 ranjanych bylo 80 kabiet. U Pabijanicach baczylu ich pamiz ŭziatymi ŭ niawolu. Na paboiszczach ezasta znachodzić ich miz trupami. Najbolsz ich adnak pry abozach. Nabralosia ich ŭ wojska nie dziela taho, kab wajawać, ale skarej dziela taho, kab abkradać polskija dwary.

Kabiety lepsz znajuczysia na chatnich rzeczach wybirajuć tut, srebra, miedz, bronzu, lepszuju bializnu, sukni, futry. U miestach i miasteczkach — tawary z kramaŭ, Heta ŭsio pakulicca na wazy i wypraŭlaicca cełymi abozami u Vatterland.

Zabarona wydawańnia hazet u niamieckaj mowie.

Hazeta „Birzewyja Wiedamaści“ pisze, szto na žadańnie wajennahoh naczalstwa zabaronieno budzie wydawańnie ŭ Rasiei hazet u niamieckaj mowie praz uwieś czas wajny. Wajennaje naczalstwo lieczyć za niedobra ŭ tym czasie, kali zabaroniena hutarka pa niamiecku na wulicach i u inszych atkrytych miejskach, pazwalać na wydawańnie ŭ henaj-ŭe mowie hazet i czasopiściaŭ.

Niazwyczajny praiekt.

Atenskaja hreckaja hazeta: „Skríp“ padaje projekt zrabieć nowaje neŭtralnaje (ni dakoha nie naleŭczajaje) hasudarstwo, katoraje zlaŭylosiab z ciapieraszniej tureckaj Tracii i czaści Malaj Azii, a stalicaj byŭby Kanstancinopal. Dalej hazeta haworyć, szto Kanstancinopal heta miasto światoje dla koŭnahoh hreka i szto henaje hasudarstwo

sprawiedliwa pawinnob być pryłuczano da Hrecii katoraja jość praŭnaj naślednicaj staraświeckaj Bizancijskaj imperyi.

Wazy 1914 h.

U Warszawie szyrzeća moda padać kwietki (na padarki) nia ũ zwyczajnych wazach, ale u czarapoch ad nia-rieckich kul.

Dumki.

Szczaście prychodzić tahdy, kali my jaho najmienzsz czakaím.

Ni toj szasliwy, chto žadaje tahó, czaho ni-maje, ale toj, chto cieszyceća tym, szto maje.

Żarty.

Pryszou da pana.

— Ci ty padaŭ toj rachunak kramaru? pyta-je pan staroha stuih.

— Pad-ŭ, panoczku! — atkazwaje toj.

— A jon szto skazaŭ?

— Jon pasłaŭ mianie pad chwarcu lichuju.

— A ty szto?

— Ja pryszou da pana.

Pryznałasia.

Muż: — Ach ty siakaja takaja ty nawet ni warta, kab ciabie rahatyja ũziali...

Żonka: — A niaboś peŭna lepsz warta, czym ty.

Wialikaja wina.

— Ja dyk wielmi szkaduju biednu żywinu — za szto bylo stralać hetaho hałuba.

— A kali jon, szelma, woś tut nad cha'aj usio pieralataŭ.

Swaja Poczta.

Panu Br. Czyżeuskamu. Lista z mar-kami nie atrymali, dyk i próby spoŭ-nić nia možym.

Panu W. Romanczuka. Dziakuim za akuratnaść. Marki atrymali, žadanuju kniżku wysłali. Biełarusa na pawier bu-dzim pasylać.

W-naj P. Annie U. Wierszyk i apa-wiedańnie atrymali, szczyra dziakuim i ab bolsz prošim, buduć drukawany.

!!! Biełarusy kataliki!!!

Czytacia i szycia miż swajakami, susiedziami i znajomymi jadynuju katalickuju tydniowuiu hazetu u biełaruskaj mowie:

„BIEŁARUS”

katoraja niasie sielaninu zdarowuju aświetu, paradu i pawiedamlaje, szto robicca pa świeci.

Kasztuje na hod tolki 1 r. 50 k. na poŭ hodu 80 k., asobny Nr. 3 kap.

Chto chce zaznajomicca z hazetaj „Biełarus“ nichaj pryszle swoj adres, a redakcija wyszle na pakaz sa 2 numery darma.

Adres redakcii: Wilnia, Wilenskaja 18—6.

Katalicki tydniowik u litouskaj mowie pad nazwańciam

„AUŠRA”

wychodzić u Wilni, Mikalajeuski zawułak dom № 8

„AUŠRA” daje szmat cikaŭnych staćiej, dobrych i pieknych apawiadańniaŭ wierszaŭ i szmat cikaŭnych wiestak, u asobności z Wileńskaj huberni z życia litwinu i inszych narodaŭ, szto żywuc na litouskaj ziamli.

„AUŠRA” daje kożny miesiac pa 2 razy prydatak „Musy Ukis“ (Nasza haspadarka) i 1 raz u miesiac — prydatak „Geydytojas“ (Doktar).

„AUŠRA” praznaczyła dla swaich czytaroŭ na 1915 hod 167 padarkaŭ: 180 abra-zoŭ, 1 arfu, 12 pluhou, 37 kos i 10 wilaŭ. Hetyja padarki buduć razahranyja pamiz usich hadawych czytaroŭ „AUŠRY“, katoraja ũniasuc aplatu za 1915 hod da marca. Razyhrywańnie budzie u kancy marca.

„AUŠRA” kasztuje: na hod — 2 rub. 50 kap., na pouhodu — 1 rub. 25 kap.
na 3 miesiacy — 65 kap.

Redaktar — wydawiec B. Poczobko.

Drukarnia „Znicz“ Wilnia.

Jar.
p. M. Piecukiewicz